

Talba għal deċiżjoni preliminari mressqa mit-Tribunale Amministrativo Regionale del Lazio (l-Italja) fid-29 ta' Diċembru 2008 — Angelo Rubino vs Ministero dell'Università e della Ricerca

(Kawża C-586/08)

(2009/C 55/30)

Lingwa tal-kawża: It-Taljan

Qorti tar-rinviju

Tribunale Amministrativo Regionale del Lazio

Partijiet fil-kawża prinċipali

Rikorrent: Angelo Rubino

Konvenut: Ministero dell'Università e della Ricerca

Domanda preliminari

Il-prinċipji Komunitarji tal-eliminazzjoni tal-ostakli għall-moviment liberu tal-persuni u servizzi bejn Stati membri tal-Komunità, u ta' rikonnoxximent reċiproku ta' diplomi, ċertifikati u provi oħra ta' kwalifiki formali, imsemmija fl-Artikolu 3(1)(c) u 47(1) tat-Trattat li jistabbilixxi l-Komunità Ewropea, u d-dispożizzjonijiet li jinsabu fid-Direttiva 2005/36/KE ⁽¹⁾ tal-Parlament Ewropew u tal-Kunsill tas-7 ta' Settembru 2005 dwar ir-Rikonnoxximent ta' Kwalifiki Professjonali, jipprekludu leġiżlazzjoni nazzjonali, bħal dik Taljana li tinsab fid-digriet leġiżlattiv nru 206/2007, li teskludi lill-ghalliema universitarji mill-qasam tal-professjonijiet irregolati għall-finijiet tar-rikonoxximent ta' kwalifiki professjonali?

⁽¹⁾ ĠU L 255, p. 22.

Talba għal deċiżjoni preliminari mressqa mill-Varhoven administrativen Sad (il-Bulgarija) fis-6 ta' Jannar 2009 — Peter Dimitrov Kalinchev vs Regionalna Mitnisheska Direksia — Plovdiv

(Kawża C-2/09)

(2009/C 55/31)

Lingwa tal-kawża: Il-Bulgaru

Qorti tar-rinviju

Varhoven administrativen Sad.

Partijiet fil-kawża prinċipali

Rikorrent: Peter Dimitrov Kalinchev.

Konvenut: Regionalna Mitnisheska Direksia — Plovdiv.

Domandi preliminari

- 1) L-Artikolu 3(3) tad-Direttiva tal-Kunsill 92/12/KEE ⁽¹⁾ tal-25 ta' Frar 1992 dwar l-arrangamenti ġenerali għall-prodotti soġġetti għad-dazju tas-sisa u dwar iż-żamma, ċaqliq u mmontorjar ta' dan it-tip ta' prodotti jawtorizza l-implementazzjoni, mill-Istati Membri, ta' sistema ta' tassazzjoni permezz ta' dazju tas-sisa għall-vetturi bil-mutur użati meta dawn jiddahhlu fit-territorju ta' Stat Membru, dazju tas-sisa li mhuwiex direttament dovut waqt il-bejgħ mill-ġdid ta' vetturi bil-mutur li jinsabu digà fit-territorju ta' dan l-Istat Membru u li fir-rigward tagħhom tali dazju tas-sisa digà thallas meta dawn iddahhlu inizjalment fit-territorju tal-Istat Membru?
- 2) Fid-dawl tad-dispożizzjonijiet tal-ewwel paragrafu tal-Artikolu 90 KE, il-kunċett ta' "prodotti simili nazzjonali" għandu jiġi interpretat:
 - a) fis-sens li dawn joriginaw mill-Istat Membru li stabbilixxa taxxi interni speċifiċi jew
 - b) fis-sens li dawn kienu digà jinsabu fit-territorju ta' dan l-Istat Membru, indipendentement mill-origini tagħhom?
- 3) Sabiex tinghata risposta għaž-żewġ domandi preċedenti, l-Artikolu 25 KE u l-ewwel paragrafu tal-Artikolu 90 KE għandhom jiġu interpretati fis-sens li dawn jipprekludu s-sistema differenti tad-dazju tas-sisa applikata lill-vetturi bil-mutur, implementata mir-Repubblika tal-Bulgarija permezz tal-Artikoli 30 u 40 tal-Zakon za aktsizite i danachnite skladowe (liġi dwar id-dazju tas-sisa u l-imhażen tat-taxxa — ZADS) skont is-sena ta' manufattura tagħhom u n-numru ta' kilometri fuq l-arloġġ?

⁽¹⁾ ĠU L 76, p. 1.

Rikors ipprezentat fit-8 ta' Jannar 2009 — Il-Kummissjoni tal-Komunitajiet Ewropej vs Ir-Repubblika Ellenika

(Kawża C-5/09)

(2009/C 55/32)

Lingwa tal-kawża: Il-Grieg

Partijiet

Rikorrenti: Il-Kummissjoni tal-Komunitajiet Ewropej (rappreżentanti: N. Yerrell u M. Karanasou-Apostolopoulou)

Konvenuta: Ir-Repubblika Ellenika

Talbiet tar-rikorrenti

- tikkonstata li, billi m'adottatx il-liġijiet, ir-regolamenti u d-dispożizzjonijiet amministrattivi neċessarji sabiex tikkonforma ruhha mad-Direttiva 2005/68/KE ⁽¹⁾ tal-Parlament Ewropew, tas-16 ta' Novembru 2005, dwar ir-riassigurazzjoni u li temenda d-Direttivi tal-Kunsill 73/239/KEE, 92/49/KEE kif ukoll id-Direttivi 98/78/KE u 2002/83/KE, jew, fi kwalunkwe każ, billi ma nnotifikathomx lill-Kummissjoni, ir-Repubblika Ellenika naqset milli twettaq l-obbligi taghha taht din id-direttiva;
- tikkundanna lir-Repubblika Ellenika għall-ispejjeż.

Motivi u argumenti prinċipali

It-terminu għat-traspożizzjoni fid-dritt nazzjonali tad-Direttiva 2005/68/KE, tas-16 ta' Novembru 2005, skada fl-10 ta' Diċembru 2007.

⁽¹⁾ ĠU L 323 9.12.2005, p. 1.

Rikors ipprezentat fid-9 ta' Jannar 2009 — Il-Kummissjoni tal-Komunitajiet Ewropej vs Ir-Repubblika Portugiża

(Kawża C-10/09)

(2009/C 55/33)

Lingwa tal-kawża: Il-Portugiż

Partijiet

Rikorrenti: Il-Kummissjoni tal-Komunitajiet Ewropej (rappreżentanti: C. Cattabriga u M. Teles Romão, aġenti)

Konvenuta: Ir-Repubblika Portugiża

Talbiet

- tiddikjara li, billi ma adottatx il-liġijiet, ir-regolamenti u d-dispożizzjonijiet amministrattivi neċessarji sabiex timplimenta d-Direttiva tal-Kummissjoni 2006/86/KE ⁽¹⁾ tal-24 ta' Ottubru 2006 li timplimenta d-Direttiva 2004/23/KE tal-Parlament Ewropew u tal-Kunsill fir-rigward tal-kondizzjonijiet tar-rintraċċabbiltà, notifikazzjoni dwar rejazzjonijiet u avvenimenti ta' hsara serja u ċerti kondizzjonijiet tekniċi għall-ikkowdjar, l-ipproċessar, il-preżervazzjoni, il-ħażna u d-distribuzzjoni ta' tessuti u ċelluli umani u, f'kull każ, billi ma kkomunikatx id-dispożizzjonijiet inkwistjoni lill-Kummissjoni, ir-Repubblika Portugiża naqset milli twettaq l-obbligi taghha taht din id-direttiva;
- tikkundanna lir-Repubblika Portugiża għall-ispejjeż.

Motivi u argumenti prinċipali

It-terminu għat-traspożizzjoni tad-direttiva skada fl-1 ta' Settembru 2007.

⁽¹⁾ ĠU L 294, p. 32.

Rikors ipprezentat fid-9 ta' Jannar 2009 — Il-Kummissjoni tal-Komunitajiet Ewropej vs Ir-Repubblika Portugiża

(Kawża C-11/09)

(2009/C 55/34)

Lingwa tal-kawża: Il-Portugiż

Partijiet

Rikorrenti: Il-Kummissjoni tal-Komunitajiet Ewropej (rappreżentanti: C. Cattabriga u M. Teles Romão, aġenti)

Konvenuta: Ir-Repubblika Portugiża

Talbiet

- tiddikjara li, billi ma adottatx il-liġijiet, ir-regolamenti u d-dispożizzjonijiet amministrattivi neċessarji sabiex timplimenta d-Direttiva tal-Kummissjoni 2006/17/KE ⁽¹⁾ tat-8 ta' Frar 2006, li timplimenta d-Direttiva tal-Parlament Ewropew u tal-Kunsill 2004/23/KE rigward ċerti rekwiżiti tekniċi għad-donazzjoni, għall-ksib u għall-ittestjar tat-tessuti u taċ-ċelluli umani u, f'kull każ, billi ma kkomunikatx id-dispożizzjonijiet inkwistjoni lill-Kummissjoni, ir-Repubblika Portugiża naqset milli twettaq l-obbligi taghha taht din id-direttiva;
- tikkundanna lir-Repubblika Portugiża għall-ispejjeż.

Motivi u argumenti prinċipali

It-terminu għat-traspożizzjoni tad-direttiva skada fl-1 ta' Novembru 2006.

⁽¹⁾ ĠU L 38, p. 40.